

**15 -ാം കേരള നിയമസഭ**

**5 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 715**

**28-06-2022 - ൽ മറുപടിയ്ക്ക്**

**സഹകരണ മേഖലയിലെ പ്രവർത്തനങ്ങൾ**

ചോദ്യം	ഉത്തരം
<p align="center"><b>ശ്രീ എ.എൻ.ഷംസീർ, ശ്രീ വി കെ പ്രശാന്ത്, ശ്രീ പി.പി. ചിത്തരഞ്ജൻ, ശ്രീ . കെ .ഡി .പ്രസേനൻ</b></p>	<p align="center"><b>ശ്രീ വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)</b></p>
<p>(എ) ഈ സർക്കാരിന്റെ കാലയളവിൽ സഹകരണ മേഖലയിൽ നടത്തിയിട്ടുള്ള പ്രധാന പ്രവർത്തനങ്ങൾ സംബന്ധിച്ച വിശദാംശം നൽകാമോ;</p>	<p>(എ) സഹകരണ വകുപ്പിൽ ഒരു വർഷത്തിനിടയിൽ 1184 സ്ഥിരം നിയമനങ്ങൾ നടത്തി. ആയതിനു പുറമെ തൊഴിൽ അവസരങ്ങൾ സൃഷ്ടിക്കുന്നതിലേയ്ക്കായി വിവിധ പദ്ധതികൾ വഴി 55095 പേർക്ക് തൊഴിൽ അവസരങ്ങളും ഒരുക്കി. ആകെ 56279 തൊഴിൽ അവസരങ്ങളാണ് സഹകരണ വകുപ്പിൽ സൃഷ്ടിച്ചത്. പുതിയ നിയമന ചട്ടം അംഗീകരിച്ചതിലൂടെ കേരള ബാങ്കിൽ ഒഴിവുവന്ന ആയിരത്തോളം തസ്തികകളിലേയ്ക്കുള്ള സ്ഥിരം നിയമനം നടത്തുന്നതിനുള്ള നടപടികൾ പുരോഗമിച്ചു വരുന്നു.</p> <ul style="list-style-type: none"> <li>• നെൽ കർഷകരുടെ സംരേണ, വിപണന പ്രശ്നങ്ങൾ പരിഹരിക്കാൻ പാലക്കാട് ഒഴികെയുള്ള ജില്ലകൾ പ്രവർത്തന പരിധിയായി കേരള പാഡി പ്രൊക്യൂർമെന്റ് പ്രോസസിംഗ് ആന്റ് മാർക്കറ്റിംഗ് സഹകരണ സംഘം (കാപ്കോസ്) നിലവിൽ വന്നു.</li> <li>• കോവിഡ് പ്രതിരോധ സാമഗ്രികൾ നിർമ്മിച്ച് കുറഞ്ഞ നിരക്കിൽ പൊതുജനങ്ങൾക്ക് വിതരണം നടത്തുവാനായി വനിതാ സഹകരണ സംഘങ്ങൾക്ക് 5 ലക്ഷം രൂപാ വീതം സഹായം നൽകി 10 യൂണിറ്റുകൾ ആരംഭിച്ചു.</li> <li>• കെയർ ഹോം ഒന്നാം ഘട്ടത്തിൽ സംസ്ഥാനത്തൊട്ടാകെ 2000 വീടുകൾ നിർമ്മിച്ചു നൽകുക എന്ന ലക്ഷ്യം മുൻ സർക്കാരിന്റെ കാലത്ത് തന്നെ നിറവേറുകയും, ആ കാലയളവിൽ തന്നെ 2065 വീടുകളുടെ നിർമ്മാണം പൂർത്തീകരിച്ച് അതാത് ഗുണഭോക്താക്കൾക്ക്</li> </ul>

കൈമാറുകയും ചെയ്തിട്ടുണ്ട്. ഈ സർക്കാർ അധികാരത്തിലെത്തിയതിന് ശേഷം 25 വീടുകൾ കൂടി നിർമ്മാണം പൂർത്തീകരിക്കുകയും ആയതിൽ 23 വീടുകൾ അതാത് ഗുണഭോക്താക്കൾക്ക് കൈമാറുകയും ചെയ്തിട്ടുണ്ട്.

- കെയർ ഹോം രണ്ടാം ഘട്ടത്തിൽ തൃശൂർ ജില്ലയിൽ പഴയന്നൂർ ഗ്രാമപഞ്ചായത്തിൽ 40 കുടുംബങ്ങൾക്ക് വസിക്കാൻ കഴിയുന്ന ഭവനസമുച്ചയത്തിന്റെ നിർമ്മാണം പൂർത്തീകരിച്ച് 2021 ഡിസംബർ 6 ന് ബഹു. കേരള മുഖ്യമന്ത്രി ഉദ്ഘാടനം നിർവ്വഹിച്ച് ഗുണഭോക്താക്കൾക്ക് താക്കോൽ കൈമാറിയിട്ടുണ്ട്. പദ്ധതി നിർവ്വഹണത്തിന് സ്ഥലം ലഭ്യമായിട്ടുള്ള തിരുവനന്തപുരം, കൊല്ലം, ആലപ്പുഴ, പാലക്കാട്, കോഴിക്കോട്, കണ്ണൂർ ജില്ലകളിൽ പദ്ധതി നിർവ്വഹണവുമായി ബന്ധപ്പെട്ട പ്രാഥമിക പ്രവർത്തനങ്ങൾ ആരംഭിച്ചിട്ടുണ്ട്. അനുയോജ്യമായ സ്ഥലം ലഭ്യമാകുന്ന മുറയ്ക്ക് കോട്ടയം ജില്ലയിലും പദ്ധതി ആരംഭിക്കുന്നതിന് തീരുമാനിച്ചിട്ടുണ്ട്.
- യുവ ജനങ്ങളുടെ തൊഴിലും വരുമാനവും വർദ്ധിപ്പിക്കുക എന്ന ലക്ഷ്യത്തോടെ, യുവാക്കളെ സഹകരണ മേഖലയിൽ ആകർഷിക്കുവാനുമായി സംസ്ഥാന മൊട്ടാകെ 30 സഹകരണ സംഘങ്ങൾ രൂപീകരിച്ച് പ്രവർത്തനം ആരംഭിച്ചു.
- കലാപ്രവർത്തകരെ സഹായിക്കുന്നതിനായി കലാകാരൻമാരുടെ പ്രത്യേക സഹകരണ സംഘം രൂപീകരിച്ചു.
- ഭിന്ന വിഭാഗത്തിൽപ്പെട്ട വ്യക്തികൾക്ക് തൊഴിൽ സംരംഭങ്ങൾ ആരംഭിക്കുന്നതിനായി വായ്പാ പദ്ധതി ആരംഭിച്ചു.
- അശരണരായ മുതിർന്ന സഹകാരികൾക്ക് സഹായമായി പ്രഖ്യാപിച്ച സഹകരണം സാന്ത്വനം പദ്ധതി നടപ്പിലാക്കി.
- ആശുപത്രി സഹകരണ സംഘങ്ങളുടെ നേതൃത്വത്തിൽ പാലിയേറ്റീവ് കെയർ പദ്ധതി നടപ്പിലാക്കി.
- കോ-ഓപ്പറേറ്റീവ് അക്കാദമി ഓഫ് പ്രൊഫഷണൽ എഡ്യൂക്കേഷൻ (കേപ്പ്) ന്റെ നേതൃത്വത്തിൽ നൈപുണ്യ വികസന പരിശീലനകേന്ദ്രം ആരംഭിച്ചു.

- സാഹിത്യപ്രവർത്തക സഹകരണസംഘത്തിന്റെ ആഭിമുഖ്യത്തിൽ കേരള സർക്കാരിന്റെ പൂർണ്ണമായ സാമ്പത്തിക സഹായത്തോടെ നടപ്പിലാക്കുന്ന പദ്ധതിയാണ് അക്ഷരമൃസിയം. സംഘത്തിന്റെ വസ്തുവിൽ കോട്ടയം നാട്ടുകത്ത് 'അക്ഷരം' ഭാഷാ-സാഹിത്യ-സാംസ്കാരിക മൃസിയം നിർമ്മിക്കുന്നതിന് തീരുമാനിക്കുകയും ടി മൃസിയത്തിന്റെ നിർമ്മാണോദ്ഘാടനം നടത്തുകയും ചെയ്തു.
- സഹകരണ സർവ്വീസ് പരീക്ഷാ ബോർഡ് പരീക്ഷാ നടത്തിപ്പുകൾക്കായി ഓൺലൈൻ സോഫ്റ്റ് വെയർ വികസിപ്പിച്ച് ഉദ്ഘാടനം നിർവഹിക്കുകയുണ്ടായി. സഹകരണ സംഘം രജിസ്ട്രാറുടേയും മറ്റ് ഫണ്ട്ഷണൽ രജിസ്ട്രാർമാരുടേയും നിയന്ത്രണത്തിലുള്ള കേരളത്തിലെ എല്ലാ സഹകരണ സംഘങ്ങളുടേയും അടിസ്ഥാന വിവരങ്ങളും ആഡിറ്റ് സംബന്ധിച്ച വിവരങ്ങളും ലഭ്യമാകുന്ന Co-operative Audit Monitoring & Information System (CAMIS) പദ്ധതി നടപ്പിലാക്കി.
- സഹകരണവകുപ്പിലെ സംസ്ഥാന-ജില്ലാ-താലൂക്ക് തല ഓഫീസുകളിൽ ഡിജിറ്റൽ ഫയൽ മാനേജ്മെന്റ് സംവിധാനമായ ഇ-ഓഫീസ് നാഷണൽ ഇൻഫർമേറ്റിക് സെന്ററുമായി (എൻ.ഐ.സി) ചേർന്ന് നടപ്പിലാക്കി.
- സഹകരണവകുപ്പിനു കീഴിൽ, സേവനാവകാശത്തിന്റെ പരിധിയിൽ വരുന്ന സഹകരണസംഘങ്ങളുടെ രജിസ്ട്രേഷൻ, ബൈലാ ഭേദഗതി എന്നീ രണ്ട് സേവനങ്ങൾ സംസ്ഥാന ഡാഷ് ബോർഡിൽ (dashboard.kerala.gov.in) ഉൾപ്പെടുത്തി.
- സഹകരണ വകുപ്പിന്റെ കീഴിൽ പ്രവർത്തിക്കുന്ന 1607 പ്രാഥമിക കാർഷിക വായ്പാ സഹകരണ സംഘങ്ങളും അവയുടെ ശാഖകളിലും, കോമൺ സോഫ്റ്റ് വെയർ നടപ്പിലാക്കുന്നതിനായി ഏകീകൃത സോഫ്റ്റ് വെയർ നടപ്പിലാക്കാനുള്ള നടപടികൾ സ്വീകരിച്ച് വരുന്നു.
- ഡിജിറ്റൽ പഠനത്തിന് സഹകരണ മേഖലയുടെ കൈത്താങ്ങായ വിദ്യാതരംഗിണി പദ്ധതിയിലൂടെ വിദ്യാർത്ഥികളുടെ ഓൺലൈൻ പഠനം

നടത്തുന്നതിനായി വിദ്യാർത്ഥികൾക്ക് മൊബൈൽ ഫോണുകൾ വാങ്ങുന്നതിനായി 92309 വായ്പകളിലായി 89,98,86,765/- രൂപ ലഭ്യമാക്കിയിട്ടുണ്ട്.

- പച്ചക്കറിയിൽ സ്വയം പര്യാപ്ത നേടുന്നതിനായി സഹകരണ സംഘങ്ങൾ മുഖേന 14 ജില്ലകളിലായി 408 സംഘങ്ങൾ വഴി 582.99 ഏക്കർ സ്ഥലത്ത് കൃഷി ആരംഭിച്ചു.
- സഹകരണസംഘം രജിസ്ട്രാറുടെ ഭരണ നിയന്ത്രണത്തിലുള്ള പട്ടികജാതി - പട്ടിക വർഗ്ഗ സഹകരണ സംഘങ്ങളുടെ സമഗ്ര പുനരുദ്ധാരണത്തിനായുള്ള **പുനർജ്ജനി പദ്ധതി** ആരംഭിച്ചു.
- സംസ്ഥാനത്തെ 14 ജില്ലകളിൽ ഓരോന്നിലും ഓരോ പട്ടികജാതി / പട്ടികവർഗ്ഗ യുവ സഹകരണസംഘങ്ങൾ രജിസ്റ്റർ ചെയ്തു.
- എല്ലാ വിധ നിത്യോപയോഗ സാധനങ്ങളും വിലക്കുറവിലും, ഗുണമേന്മയിലും, വിശ്വസ്തയിലും ലഭിക്കുന്ന ത്രിവേണി സൂപ്പർ മാർക്കറ്റുകളിൽ നിന്നും ഓൺലൈനായി സാധനങ്ങൾ ബുക്ക് ചെയ്ത് വാങ്ങുവാൻ കഴിയുന്ന വിധത്തിൽ "ത്രിവേണി ആപ്പ്" ലോഞ്ചിംഗ് ആരംഭിച്ചു.
- വിപണി ഇടപെടലിന്റെ ഭാഗമായി ഗവൺമെന്റ് സഹായത്തോടെ കൺസ്യൂമർഫൈഡ് വിവിധ പദ്ധതികൾ നടപ്പിലാക്കി വരുന്നു.
- കേരള സംസ്ഥാന സഹകരണ ഹൗസിംഗ് ഫെഡറേഷനുമായി ബന്ധപ്പെട്ട് 1039 ഭവനങ്ങളുടെ നിർമ്മാണത്തിനായി 56,13,86,000 /- രൂപയുടെ ഭവന വായ്പകൾ നൽകുവാൻ സാധിച്ചു.
- കായിക സംസ്കാരം വളർത്തിയെടുക്കുന്നതിന്റെ ഭാഗമായി പ്രാഥമിക സഹകരണ സംഘങ്ങളുടെ നേതൃത്വത്തിൽ ഫുട്ബാൾ/ക്രിക്കറ്റ്/ ബാഡ്മിന്റൺ ടർപ്പുകൾ ആരംഭിക്കുന്നതിനുള്ള പദ്ധതി നടപ്പിലാക്കിയിട്ടുണ്ട്. സംസ്ഥാനത്ത് നാളിതുവരെ 5 ടർപ്പുകൾ സഹകരണ സംഘങ്ങളുടെ നേതൃത്വത്തിൽ ആരംഭിച്ചിട്ടുണ്ട്.
- 2019 നവംബറിൽ രൂപീകൃതമായ കേരള ബാങ്കിന്റെ പ്രവർത്തന നേട്ടങ്ങൾ എടുത്തു പറയാവുന്നതാണ്. തെരഞ്ഞെടുത്ത

ഭരണസമിതിയുടെയും 5000 ത്തിലധികം ജീവനക്കാരുടെയും കൂട്ടായ പ്രവർത്തനത്തിലൂടെ 112028.11 കോടിയുടെ ബിസിനസ് വളർച്ചയാണ് 2021-22 സാമ്പത്തിക വർഷം കേരള ബാങ്ക് നേടിയത്.

കോവിഡ് മഹാമാരി സൃഷ്ടിച്ച പ്രതിസന്ധിയിലും കേരള സർക്കാരിന്റെയും ബാങ്കിന്റെ ഓഹരി ഉടമകളായ പ്രാഥമിക സഹകരണ സംഘങ്ങളുടെയും പിന്തുണയോടെ കേരള ബാങ്കിന് ഉണ്ടായ വളർച്ച ശ്രദ്ധേയമാണ്.

സംഘങ്ങളുടെ വികസനം ലക്ഷ്യമാക്കി 13 ജില്ലകളിൽ പാസ്റ്റ് അഡ്വൈസറി കമ്മിറ്റി രൂപീകരിച്ചതും കേരള ബാങ്കിന്റെയും പ്രാഥമിക സംഘങ്ങളുടെയും ഉല്പന്ന വൈവിധ്യവത്കരണത്തിനും നൂതന പദ്ധതികൾ ആവിഷ്കരിക്കുന്നതിനുമായി നബാർഡ് ധനസഹായത്തോടെ ബിസിനസ് ഡെവലപ്മെന്റിനുള്ള പ്രോഡക്ട് ഇന്നവേഷൻ സെൽ (BDPI) പ്രവർത്തനം ആരംഭിച്ചതും എടുത്തു പറയാവുന്ന നേട്ടമാണ്.

കുട്ടികളിൽ സമ്പാദ്യ ശീലം വളർത്തുക എന്ന ലക്ഷ്യത്തോടെ ബാങ്കിന്റെ രണ്ടാം വാർഷികത്തോട് അനുബന്ധിച്ച് കേരള ബാങ്ക് ആവിഷ്കരിച്ച പ്രത്യേക നിക്ഷേപ പദ്ധതിയാണ് വിദ്യാനിധി. കേരള ബാങ്കിന്റെ ആഭിമുഖ്യത്തിൽ വിവിധ വായ്പാ പദ്ധതികൾ ആരംഭിച്ചിട്ടുണ്ട്.

- സഹകരണ എക്സ്പോ 2022 സംഘടിപ്പിച്ചു.
- 2021-22 സാമ്പത്തിക വർഷം വാർഷിക പദ്ധതിയിൽ ഉൾപ്പെടുത്തി സംസ്ഥാന വിഹിതമായി 7702.24 ലക്ഷം രൂപയും എൻ.സി.ഡി.സി പദ്ധതിയിൽ 2150.69 ലക്ഷം രൂപയും ചേർത്ത് ആകെ 9852.93 ലക്ഷം രൂപ ധനസഹായമായി 638 സംഘങ്ങളെ സംസ്ഥാന പദ്ധതിയിലൂടെയും 33 സംഘങ്ങളെ എൻ.സി.ഡി.സി പദ്ധതിയിലൂടെയും സഹായിക്കാൻ കഴിഞ്ഞിട്ടുണ്ട്. ഇതിൽ 120 എസ്.സി./ എസ്.റ്റി സഹകരണ സംഘങ്ങളും 46 വനിതാ സഹകരണ സംഘങ്ങളും ഉൾപ്പെടുന്നു.
- സഹകരണ സ്ഥാപനങ്ങളിൽ നിന്നും വായ്പ എടുത്തവർക്ക് കോവിഡിന്റെ പശ്ചാത്തലത്തിൽ വിവിധ ഇളവുകളോടെ വായ്പാ കണക്ക് അവസാനിപ്പിക്കുന്നതിനായി

			<p><b>നവകേരളീയം കുടിശ്ശിക നിവാരണം- ഒറ്റത്തവണ തീർപ്പാക്കൽ പദ്ധതി</b> നടപ്പിലാക്കി വരുന്നു.</p>
<p>(ബി) ഈ സർക്കാരിന്റെ ഒന്നാം വാർഷികത്തോടനുബന്ധിച്ച് പ്രഖ്യാപിച്ച രണ്ടാം നൂറു ദിന പരിപാടിയുടെ ഭാഗമായി സഹകരണ മേഖലയിൽ ലക്ഷ്യമിട്ടിട്ടുള്ള പ്രവർത്തനങ്ങൾ സംബന്ധിച്ച് വിലയിരുത്തിയിട്ടുണ്ടോ; വിശദമാക്കാമോ;</p>	<p>(ബി) ഉണ്ട്. സർക്കാരിന്റെ രണ്ടാം നൂറുദിന പദ്ധതിയുമായി ബന്ധപ്പെട്ട് 17 പദ്ധതികളാണ് സഹകരണ വകുപ്പിന് കീഴിൽ സംഘടിപ്പിച്ചത്. അവ സംബന്ധിച്ച വിശദവിവരങ്ങൾ ചുവടെ ചേർക്കുന്നു.</p> <p><b><u>1.സഹകരണ മേഖലയിലൂടെ തൊഴിൽ സൃഷ്ടിക്കുന്ന പദ്ധതി.</u></b></p> <p>സംസ്ഥാനത്ത് രണ്ടാം നൂറുദിന പരിപാടിയിൽ ഉൾപ്പെടുത്തി 2022 ഫെബ്രുവരി 10 മുതൽ മെയ് 20 വരെയുള്ള കാലയളവിൽ സഹകരണ വകുപ്പ് / സഹകരണ സ്ഥാപനങ്ങൾ മുഖേന 500 സ്ഥിര തൊഴിൽ സൃഷ്ടിക്കുന്നതിനും, കേരള ബാങ്ക്, സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങൾ, സഹകരണ അപ്പെക്സ് ഫെഡറേഷനുകൾ, മറ്റ് സഹകരണ സംഘങ്ങൾ, എന്നിവയിലൂടെ തൊഴിലധിഷ്ഠിതമായ സൂഷു ചെറുകിട സംരംഭങ്ങൾ, ചെറുകിട കച്ചവടം എന്നീ പദ്ധതികൾക്കായി വായ്പകൾ അനുവദിച്ചുകൊണ്ട് 19,500 തൊഴിൽ ഉറപ്പാക്കുന്നതിനും ലക്ഷ്യമിട്ടിരുന്നു. ടി പദ്ധതി കാലയളവിൽ 759 സ്ഥിര തൊഴിലുകളും 34942 തൊഴിലവസരങ്ങളും ഉൾപ്പെടെ ആകെ 35701 തൊഴിൽ/തൊഴിലവസരങ്ങൾ സൃഷ്ടിച്ചിട്ടുണ്ട്.</p> <p><b><u>2.കലാകാരൻമാരുടെ സഹകരണസംഘം</u></b></p> <p>സർക്കാരിന്റെ രണ്ടാം ഘട്ട നൂറുദിന കർമ്മപരിപാടിയിൽ ഉൾപ്പെടുത്തി കലാകാരൻമാരുടെ സാമ്പത്തിക ഉന്നമനത്തിനായി സംസ്ഥാനമൊട്ടാകെ പ്രവർത്തനപരിധിയായി കലാകാരൻമാരുടെ ഒരു സഹകരണസംഘം രൂപീകരിക്കുന്നതിന് തീരുമാനിച്ചിരുന്നു.</p> <p><b><u>3.സഹകാരി സാന്ത്വനം-</u></b></p> <p><b><u>(അശരണരായ സഹകാരികൾക്കുള്ള ആശ്വാസ നിധി പദ്ധതി).</u></b></p> <p>സഹകരണ രംഗത്ത് പ്രവർത്തിച്ചിട്ടുള്ളവരും വളരെ കാലമായി പ്രവർത്തിക്കുകയും സഹകരണ മേഖലയുടെ സർവ്വതോന്മുഖമായ പുരോഗതിക്ക് വേണ്ടി പ്രയത്നിക്കുകയും സഹകരണ പ്രസ്ഥാനത്തിന്റെ വളർച്ചയ്ക്കായി ജീവിതകാലം മുഴുവൻ പ്രയത്നിച്ചവരും വാർഷിക വരുമാനം</p>		

3,00,000/- രൂപയിൽ താഴെ ഉള്ളവരും, നിരാലംബരമായ സഹകാരികൾക്ക് രോഗ ശുശ്രൂഷയ്ക്കും ചികിത്സയ്ക്കുമായി പരമാവധി 50,000/- രൂപയും സഹകാരികൾ മരണപ്പെട്ടു പോയിട്ടുണ്ടെങ്കിൽ അവരുടെ കുടുംബത്തിന്/ ആശ്രിതർക്ക് പരമാവധി 25000/- രൂപ ധനസഹായം നൽകുന്നതിനുമായുള്ള പദ്ധതിയാണ്.

**4. 14 പട്ടികജാതി / പട്ടികവർഗ്ഗ യുവ സഹകരണ സംഘങ്ങളുടെ രൂപീകരണം**

പട്ടികജാതി/പട്ടികവർഗ്ഗ വിഭാഗങ്ങളിലെ യുവജനങ്ങളെ ഉൾപ്പെടുത്തി ഒരു ജില്ലയിൽ ഒരു സംഘം എന്ന രീതിയിൽ 14 പട്ടികജാതി – പട്ടികവർഗ്ഗ യുവജന സഹകരണ സംഘങ്ങൾ രൂപീകരിക്കുന്ന പദ്ധതിയാണിത്. ടി പദ്ധതി പ്രകാരം 14 പട്ടികജാതി / പട്ടികവർഗ്ഗ യുവ സഹകരണ സംഘങ്ങളുടെ രജിസ്ട്രേഷൻ നടപടികൾ 20/05/2022 ന് പൂർത്തിയായി.

**5.സ്നേഹതീരം**

കേരളത്തിലെ കടൽത്തീരവും കായലോരവുമുള്ള തീരദേശത്തെ മത്സ്യബന്ധന തൊഴിലാളികളും, മത്സ്യവിപണന തൊഴിലാളികളും തങ്ങളുടെ തൊഴിലുമായി ബന്ധപ്പെട്ട ദൈനംദിന വ്യാപാര മൂലധനത്തിനായി പണം കണ്ടെത്തുന്നതിന് കൂടുതലായി ആശ്രയിക്കുന്നത് ബ്ലേഡ് പലിശക്കാരെയാണ്. മേൽ വിഭാഗം ജനങ്ങളെ ഭീമമായ പലിശ ഈടാക്കുന്ന ബ്ലേഡ് പലിശക്കാരിൽ നിന്നും ഒഴിവാക്കി സഹകരണ മേഖല വഴി ലളിതമായ നടപടി ക്രമങ്ങളിലൂടെ ലഭ്യമാക്കുന്ന വായ്പ പദ്ധതിയാണ് “സ്നേഹതീരം വായ്പ പദ്ധതി”.

**6.സഹകരണ ജീവനക്കാർക്കുള്ള മെഡിക്കൽ ഇൻഷുറൻസ് പദ്ധതി**

**(C E M I S)**

സഹകരണ മേഖലയിലെ സഹകരണ സ്ഥാപനങ്ങളിലെ ജീവനക്കാർക്ക് അനുയോജ്യമായ ഒരു മെഡിക്കൽ ഇൻഷുറൻസ് പദ്ധതി നടപ്പിലാക്കുന്നതിന് തത്വത്തിൽ അംഗീകാരം നൽകി സർക്കാർ ഉത്തരവ് പുറപ്പെടുവിച്ചിട്ടുണ്ട്.

**7.“സഹകരണം സൗഹൃദം”**

രണ്ടാം നൂറ്റാണ്ടിന പരിപാടിയുടെ ഭാഗമായി കേരള സംസ്ഥാന സഹകരണ ബാങ്ക്/അർബൻ

സഹകരണ ബാങ്കുകൾ/ പ്രാഥമിക സഹകരണസംഘങ്ങൾ /ബാങ്കുകൾ മുഖേന “സഹകരണം സൗഹൃദം” എന്ന പേരിൽ ഭിന്നശേഷി വിഭാഗത്തിൽ ഉൾപ്പെട്ട വ്യക്തികൾക്ക് തൊഴിൽ സംരംഭങ്ങൾ ആരംഭിക്കുന്നതിനുള്ള വായ്പാ വിതരണം ചെയ്യുന്ന പദ്ധതി നടപ്പാക്കി വരുന്നു.

**8. സഹകരണ സംഘങ്ങൾ മുഖേന 500 ഏക്കർ സ്ഥലത്ത് കൃഷി**

സംസ്ഥാനത്തെ സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ വരുന്ന സഹകരണ സംഘങ്ങൾ മുഖേന 500 ഏക്കർ സ്ഥലത്ത് കൃഷി നടപ്പിലാക്കുന്ന പദ്ധതിയാണിത്. പദ്ധതിയുടെ നടത്തിപ്പിന് സംഘങ്ങളുടെ പൊതുഫണ്ടിൽ നിന്നും പരമാവധി 50,000/- രൂപ വരെ അനുവദിക്കുന്നു. ഇതിലൂടെ ഉല്പാദിപ്പിക്കുന്ന ഉല്പന്നങ്ങൾ ഗ്രാമീണ ചന്ത മുഖേനയോ, കാർഷിക വിപണന കേന്ദ്രം മുഖേനയോ കോപ് മാർട്ടിന്റെ സ്റ്റാൾ മുഖേനയോ വിതരണം ചെയ്യുന്നു.

ഈ പദ്ധതി പ്രകാരം 408 സംഘങ്ങൾ 582 ഏക്കർ 99 സെന്റ് സ്ഥലത്ത് കൃഷി ആരംഭിച്ചിട്ടുണ്ട്. പദ്ധതിയുമായി ബന്ധപ്പെട്ട് 14 ജില്ലകളിലുമായി 5312 തൊഴിൽ അവസരങ്ങൾ സൃഷ്ടിക്കുവാൻ കഴിഞ്ഞിട്ടുണ്ട്.

**9. സഹകരണമേഖലയിലെ ഇൻഡോർ ഫുട്ബോൾ/ ക്രിക്കറ്റ്/ ബാഡ്മിന്റൺ ടർഫുകൾ**

രണ്ടാം നൂറ്റാണ്ടിനകർമ്മ പരിപാടിയുടെ ഭാഗമായി സഹകരണ മേഖലയിൽ ഇൻഡോർ ഫുട്ബോൾ/ ക്രിക്കറ്റ്/ ബാഡ്മിന്റൺ ടർഫുകൾ ആരംഭിക്കുന്നതിന് ലക്ഷ്യമിട്ടിരുന്നു.

സംസ്ഥാനത്ത് തിരുവനന്തപുരം ജില്ലയിൽ വിതുര സർവ്വീസ് സഹകരണ ബാങ്കിന്റെ നേതൃത്വത്തിലും, എറണാകുളം ജില്ലയിൽ പറവൂർ വടക്കേക്കര സർവ്വീസ് സഹകരണ ബാങ്കിന്റെ നേതൃത്വത്തിലും, പാലക്കാട് ജില്ലയിൽ പട്ടാമ്പി സർവ്വീസ് സഹകരണബാങ്കിന്റെ നേതൃത്വത്തിലും, മലപ്പുറം ജില്ലയിൽ കടന്നമ്മണ്ണ സർവ്വീസ് സഹകരണ ബാങ്കിന്റെ നേതൃത്വത്തിലും, കണ്ണൂർ ജില്ലയിൽ കതിരൂർ സർവ്വീസ് സഹകരണ ബാങ്കിന്റെ നേതൃത്വത്തിലും ആണ് ഇൻഡോർ ടർഫുകളുടെ നിർമ്മാണം പൂർത്തിയാക്കുന്നത്.

**10. ആശുപത്രി സഹകരണ സംഘങ്ങളുടെ നേതൃത്വത്തിൽ പാലിയേറ്റീവ് കെയർ പദ്ധതി**

ആശുപത്രി സഹകരണ സംഘങ്ങളുടെ നേതൃത്വത്തിൽ പെയ്ഡ് പാലിയേറ്റീവ് കെയർ സൗകര്യം നടപ്പിലാക്കുന്ന പദ്ധതിയാണിത്.

**11. CAPE - ആസ്ഥാന മന്ദിരം ഉദ്ഘാടനം**

കോ-ഓപ്പറേറ്റീവ് അക്കാഡമി ഓഫ് പ്രൊഫഷണൽ എഡ്യൂക്കേഷൻ (കേപ്പി) ന്റെ മുട്ടത്തറ എഞ്ചിനീയറിംഗ് കോളേജ് ക്യാമ്പസിലെ ആസ്ഥാനമന്ദിരം ഉദ്ഘാടനം ചെയ്തു.

**12. E-Office**

സഹകരണവകുപ്പിൽ ഡിജിറ്റൽ ഫയൽ മാനേജ്മെന്റ് സംവിധാനമായ ഇ-ഓഫീസ് നാഷണൽ ഇൻഫർമേറ്റിക് സെന്ററുമായി (എൻ.ഐ.സി) ചേർന്ന് നടപ്പിലാക്കി വന്നിരുന്നു.

**13.സഹകരണ സർവീസ് പരീക്ഷ ബോർഡ് സമ്പൂർണ്ണ കമ്പ്യൂട്ടറൈസേഷൻ.**

സഹകരണ പരീക്ഷാ ബോർഡിന്റെ മത്സര പരീക്ഷ സംവിധാനം കാലാനുസൃതമായി പരിഷ്കരിക്കുന്നതിനായി ഒരു ഓൺലൈൻ സോഫ്റ്റ് വെയർ വികസിപ്പിക്കുന്നതിന് പരീക്ഷാ ബോർഡ് തീരുമാനിച്ചു. ഉദ്യോഗാർത്ഥികൾക്ക് അപേക്ഷ സമർപ്പിക്കുന്നതിനായി 'One Time Registration' സംവിധാനം സോഫ്റ്റ്വെയറിൽ ഉൾപ്പെടുത്തിയിട്ടുണ്ട്.

**14.നിക്ഷേപ ഗ്യാരണ്ടി ഫണ്ട് തുക ഉയർത്തുന്നത് സംബന്ധിച്ച്.**

കേരള സംസ്ഥാന സഹകരണ നിക്ഷേപ ഗ്യാരന്റി സ്കീം പ്രകാരമുള്ള ഗ്യാരന്റി പരിധി 2 ലക്ഷം രൂപയിൽ നിന്ന് 5 ലക്ഷം രൂപയായി ഉയർത്തുന്നതിനുള്ള നടപടികൾ ആരംഭിക്കുവാൻ തത്വത്തിൽ അനുമതി നൽകി ഉത്തരവ് പുറപ്പെടുവിച്ചു. (ഉത്തരവ് നമ്പർ സ.ഉ(സാധാ) നം.329/2022/Co-op തീയതി.12.05.2022.)

**15. CAPE - നൈപുണ്യവികസന പരിശീലനകേന്ദ്രം**

കോ-ഓപ്പറേറ്റീവ് അക്കാഡമി ഓഫ് പ്രൊഫഷണൽ എഡ്യൂക്കേഷന്റെ കിംബ് എന്ന സ്ഥാപനം 1999 മുതൽ പുനപ്രയിൽ പ്രവർത്തിച്ചുവരുകയാണ്. കേപ്പിന്റെ 8 ജില്ലകളിലുള്ള 9 എഞ്ചിനീയറിംഗ് കോളേജുകളും ഒരു മാനേജ്മെന്റ് കോളേജും അവിടുത്തെ സൗകര്യങ്ങളും ജീവനക്കാരെയും

ഉപയോഗപ്പെടുത്തി വിവിധ വിജ്ഞാന പരിശീലന പരിപാടികൾ നടത്താനാണ് തീരുമാനിച്ചിരിക്കുന്നത്.

**16.സംഘങ്ങളിൽ സി.ബി.എസ് ഏർപ്പെടുത്തുന്നതിനുള്ള Solution Provider നെ തിരഞ്ഞെടുക്കുന്നതിനുള്ള പദ്ധതി.**

1611 പ്രാഥമിക സഹകരണ സംഘങ്ങളിൽ കോമൺ സോഫ്റ്റ് വെയർ സംവിധാനം നടപ്പിലാക്കുന്നതിനുള്ള RFP പ്രകാരമുള്ള ടെൻഡർ നടപടികൾ പൂർത്തിയാക്കുന്ന ലക്ഷ്യത്തോടെ ആവിഷ്കരിച്ച പദ്ധതിയാണിത്. RFP പ്രകാരമുള്ള ടെൻഡർ 18.12.2021-ൽ e-tender website-ൽ പ്രസിദ്ധീകരിച്ചു. 14.01.2022-ൽ Pre-bid Meeting സഹകരണ സംഘം രജിസ്ട്രാറുടെ അധ്യക്ഷതയിൽ ചേർന്നു. ഇതുമായി ബന്ധപ്പെട്ട് ലഭിച്ച 232 query കൾക്ക് മറുപടി നൽകി. വിവിധ കമ്പനികളുടെ ആവശ്യം പരിഗണിച്ച് bid submission-നുള്ള അവസാന തീയതി 09.05.2022 വരെ ദീർഘിപ്പിച്ചു. Bid opening തീയതിയായ 12.05.2022 ന് ടെക്നിക്കൽ ബിഡ് ഓപ്പൺ ചെയ്യുകയും തുടർ നടപടികൾ സ്വീകരിച്ചു വരികയും ചെയ്യുന്നു.

**17.സഹകരണ എക്സ്പോ-2022 .**

സഹകരണ മേഖലയിലെ എല്ലാ സഹകരണ സംഘങ്ങളേയും കോർത്തിണക്കി ഉല്പന്നങ്ങളും സേവനങ്ങളും പൊതുജനങ്ങൾക്ക് പരിചയപ്പെടുത്തുക എന്ന ലക്ഷ്യത്തോടെ സഹകരണ എക്സ്പോ 2022 സംഘടിപ്പിച്ചു. 2022 ഏപ്രിൽ 18 മുതൽ 25 വരെ എറണാകുളം മറൈൻ ഡ്രൈവിൽ വച്ച് സഹകരണ എക്സ്പോ വിജയകരമായി സംഘടിപ്പിച്ചു.

(സി) ഇക്കാലയളവിൽ സഹകരണ വകുപ്പ് സാമൂഹ്യ സുരക്ഷാ മേഖലയിൽ നടത്തിയിട്ടുള്ള ഇടപെടലുകളെക്കുറിച്ച് വിശദമാക്കാമോ?

(സി) സഹകരണ സ്ഥാപനങ്ങൾ വഴി എല്ലാ മാസവും സർക്കാരിന്റെ സാമൂഹിക സുരക്ഷാ പെൻഷൻ ഗുണഭോക്താക്കളുടെ വീട്ടുപടിക്കൽ എത്തിച്ചുവരുന്നു. സംസ്ഥാന സർക്കാരിന്റെ സാമൂഹ്യ സുരക്ഷ പെൻഷൻ പദ്ധതി പ്രകാരം കർഷക തൊഴിലാളി പെൻഷൻ, വാർദ്ധക്യ കാല പെൻഷൻ, വികലാംഗ പെൻഷൻ, അവിവാഹിതരായ അമ്മമാരുടെ പെൻഷൻ, വിധവ പെൻഷൻ എന്നീ ക്ഷേമ പെൻഷനുകൾ യഥാസമയം വിതരണം ചെയ്യുന്നതിനായി സർക്കാർ തലത്തിൽ രൂപീകരിച്ചിട്ടുള്ള സാമൂഹ്യ സുരക്ഷാ പെൻഷൻ ലിമിറ്റഡ് കമ്പനിക്ക് ലിക്വിഡിറ്റി മാനേജ് ചെയ്യുന്നതിന് സംസ്ഥാന തലത്തിൽ പ്രാഥമിക സഹകരണ സംഘങ്ങളേയും എംപ്ലോയീസ്

സംഘങ്ങളേയും ഉൾപ്പെടുത്തി 2018 ൽ കൺസോർഷ്യം രൂപീകരിച്ചിട്ടുണ്ട്.

സമൂഹത്തിന്റെ താഴെത്തട്ടിലുള്ള കൂലിവേലക്കാർ, ചെറുകിട കച്ചവടക്കാർ എന്നിവരെ ബ്ലേഡ് പലിശക്കാരിൽ നിന്നും സംരക്ഷിക്കുക എന്ന ഉദ്ദേശത്തോടുകൂടി സഹകരണ പ്രസ്ഥാനത്തിന്റെ ജനങ്ങളോടുള്ള പ്രതിബദ്ധത ഉയർത്തിപ്പിടിക്കുകയും ജനങ്ങളെ കൂടുതൽ സാമ്പത്തിക ഉൾചേർക്കലിലേയ്ക്ക് നയിക്കുകയും അവരിൽ സാമ്പത്തിക സാക്ഷരത വളർത്തുകയും ചെയ്യുക എന്ന ഉദ്ദേശത്തോടുകൂടി കടുംബശ്രീയുമായി സഹകരിച്ച് മുറ്റത്തെ മുല്ല എന്ന പദ്ധതി നടപ്പാക്കിവരുന്നു.

സാമൂഹ്യസുരക്ഷ മുൻനിർത്തി സഹകരണ വകുപ്പ് കെയർഹോം പദ്ധതി പ്രകാരം 2022 ജൂൺ 20 വരെ നിർമ്മാണം പൂർത്തീകരിച്ച 25 വീടുകളിൽ 23 എണ്ണത്തിന്റേയും തൃശൂർ ജില്ലയിൽ 40 കടുംബങ്ങൾക്ക് വസിക്കാൻ കഴിയുന്ന ഭവന സമുച്ചയത്തിന്റേയും താക്കോൽ ഗുണഭോക്താക്കൾക്ക് കൈമാറിയിട്ടുണ്ട്.

സെക്ഷൻ ഓഫീസർ